

। श्री गुरु गीता ।

(श्री समर्थ रामदास स्वामी - मराठी)

श्रीगणेशाय नमः

॥ अथ गुरुगीता प्रारंभ ॥

कोणे एके अवसरी । रम्य कैलास शिखरी ।

परोपकारास्तव सुरी । महादेवाप्रती पुसे ॥१॥

पार्वती म्हणे गा शंकरा । शिवा सद्गुरु परमेश्वरा ।

गुरुदीक्षा कृपासागरा । द्यावी मज ॥२॥

कवण उपाय सदाशिवा । ब्रह्मप्राप्ती होय जीवा ।

नमो तुज देवाधिदेवा । म्हणुनी चरणी लागली ॥३॥

मग कृपेचा सागरू । बोलता जाला शंकरू ।

अहो तू माझाचि अवतारू । वेगळीक नाही ॥४॥

लोकोपकारा कारणें । हेचि तुझें बोलणें ।

पूर्वि ऐसे कवणें । पुसिलें नाही ॥५॥

दुर्लभ हे त्रिभुवर्णी । ते सांगोन वो भवानी ।

सद्गुरुविण तत्त्व कोणी । थोर नसे ॥६॥

वेदशास्त्रेपुराणें । इतिहास मंत्र पठणें ।

नाना विद्या कलापूर्ण । उच्चाटनादिक ॥७॥

शिवमत विष्णुमत । सौर गाणेश आणि शाक्त ।

अपभ्रंश निश्चित । समस्तां जीवा ॥८॥

गुरुप्राप्तीलागी कांते । सर्व करावी सुकृते ।

म्हणोनि लागावें भक्तिपंथें । सद्गुरुचिया ॥९॥

जय जया भक्तराजा । अखंड करावी गुरुपूजा ।
देव आणि गुरु दुजा । विकल्प न धरावा ॥१०॥

देव तैसाच गुरु । नाही तयाहूनि थोरु ।
ऐसा जयाचा निर्धारु । त्यासी पावे सकल सिद्धी ॥११॥

गुकार तो तम अक्षर जाण । रूकार तो तेजप्रकाशन ।
नाशक अज्ञानाचा होय ज्ञान । ऐसी दोनी अक्षरे ॥१२॥

ज्या गुरुचे चरण । त्रिविधता निवारण ।
भवसिंधूचे तारण । गुरुचे चरण दोन्ही ॥१३॥

यज्ञदान तपतीर्थ । गुरुप्राप्तीलागी करीत ।
हे न जाणती निश्चित । ते मूढ जाणावे ॥१४॥

याकारणें मुनीजनीं । स्वहित विचारुनि मनीं ।

बुद्धी ठेवावी चरणीं । गुरुदेवाचिया ॥१५॥

दुर्घट हे विष्णुमाया । जग हे मोहिले जिया ।

होता सद्गुरुचा उदयां । सर्व निरसे ॥१६॥

जीव ब्रह्मचि होये । सत्य हे बोलणे आहे ।

सर्वही पापताप जाये । सद्गुरुचेनि योगें ॥१७॥

गुरुचे चरणतीर्थासी जो गेला । तो सकळ तीर्था न्हाला ।

कृतकृतार्थ जाला । भक्तराज तो ॥१८॥

सकळ पापांचे दहन । आज्ञानाचे उन्मूलन ।

भवसिंधचे उलंघन । ते सद्गुरु तीर्थ ॥१९॥

तीर्थसेवने जाण । वैराग्यासहित होय ज्ञान ।

जन्मकर्म निवारण । पादोदक ॥२०॥

आधि गुरुदेव भोजन । मग घेईजे अन्नपान ।

तेचि गुरुच्छिष्ट भोजन । यथाक्रमें ॥२१॥

गुरु मूर्ति, ध्यान । करावें स्तोत्र पठण ।

गुरुचे निवासस्थान । तेचि निवास काशी ॥२२॥

गुरु चरणींचे जे जळ । ते भागीरथी केवळ ।

गुरु तो केवळ । ज्योतीलिंग ॥२३॥

गुरुचरणीं मस्तक ठेवणें । तोचि अक्षयवट जाण ।

प्रयागतीर्थ राजग्रहण । ते चिन्मयमूर्ति ॥२४॥

गुरु मूर्तिचे स्मरण । निरंतर तेची ध्यान ।

गुरु आज्ञेचे पालन । अनन्यभावे ॥२५॥

गुरुमुखि ब्रह्म असे । भक्त पावती अनायासे ।
व्यभिचारणीचे चित्त जैसे । परपुरुषीं ॥२६॥

ऐसी आवडी अशक्तां । सांडोनी जाती कुळदेवता ।
कीर्ति पुष्टि चिता । नाठवे गुरुविण ॥२७॥

अनन्यभावे करी भजन । तया माझे पद निरंजन ।
सुलभ होय जाण । गुरुरूप ॥२८॥

पार्वती म्हणे तुम्ही ऐकणे । गुरु भजावा नानाप्रयत्ने ।
गुरुमुखे विद्या पढणें । प्रसादें गुरुचिया ॥२९॥

त्रिलोकी थोर थोर । देव पन्नग असुर ।
ऋषी मानव विद्याधर । गुरुप्रसादची पावले ॥३०॥

गुकार ते प्रथम अक्षर । तेचि माया त्रिगुणाकार ।

रूकार तें ब्रह्माक्षर । माया नाशक ॥३१॥

ऐसें गुरूपद श्रेष्ठ । देवां प्राप्त होतां कष्ट ।

हाहाहुहुँ गंधर्व श्रेष्ठ । तेही पुजूं धांवति ॥३२॥

निश्चयें निरुते जाण । समस्त पुज्य गुरुभजन ।

गुरु वेगळे तत्वज्ञान । नसे परत्रयीं ॥३३॥

आसन शयन वाहन । वस्त्रे अलंकारभूषण ।

साधकें करावे निवेदन । जेणें गुरु संतोषे ॥३४॥

आपुलें जें जीवित । धनदारा सकळ वित्त ।

देह प्राणादि समस्त । करावें निवेदन ॥३५॥

शरिरदेह विचारितां । कृमिकीट दुर्गंधता ।

मलमूत्र श्लेष्मता । पार नाही ॥३६॥

अस्थी मांसाचा गोळा । आठविता वाटे कंटाळा ।

गुरू भजने सार्थक जाला । तरीच बरवे ॥३७॥

सांडुनि लाज लौकिकाची । नमस्कारा सद्गुरूची ।

काया वाचा मनाची । एकनिष्ठा ॥३८॥

संसार वृक्षी वेंधले । पतना लागी जैसे नुगलें ।

नरक सागरापासुनि रक्षिलें । सद्गुरू कृपावंतें ॥३९॥

ब्रह्मा विष्णु महेश्वर । हेहि गुरूचे अवतार ।

गुरू सर्वहि चराचर । परब्रह्म अंश ॥४०॥

अज्ञाननेत्र लागले । ज्ञान शलाकें उघडिलें ।

तया गुरूची पाऊले । देखिली म्यां ॥४१॥

व्योमातीत अखंड । मंडळाकार निबिड ।

व्यापुनी सकळ ब्रह्मांड । भरलेचि असे ॥४२॥

सकल श्रुतीचे रत्नभूषण । गुरूपद कमळ जाण ।

वेदांत अंबुज उत्फुल्लन । सूर्यचि जैसा ॥४३॥

तया माझेंचि मन । तारी जयाचे स्मरण ।

उपजो लागे ज्ञान । सपदे सहित ॥४४॥

चैतन्य सशांत । पूर्ण निरंजन व्योमातीत ।

नादबिंदुकलारहित । अगोचर जें ॥४५॥

स्थावर जंगम चराचर । व्योमातीत निराकार ।

नमन माझें निरंतर । तया श्रीगुरुते ॥४६॥

ज्ञानशक्ती आरूढला । तत्त्व विभूषणें शोभला ।
ब्रह्मांड मानी गगनमाळा । शोभती तया ॥४७॥

भुक्तमुक्तीचा दाता । अनेक कर्मबंध छेदिता ।
जीव ज्ञान प्रभावता । तारी स्ववें ॥४८॥

भवसिंधूचे शोषण । करिते जैसे संदिपन ।
गुरुतिर्थाचे महिमान । कर्ण जाणे ॥४९॥

गुरुविण आणिक । तत्त्व नसे तारक ।
तप अनुष्ठानादिक । गुरुच सर्व ॥५०॥

जो माझा स्वामी गुरुनाथ । तोचि सर्व जगाचा निश्चित ।
सर्वात्मा विश्वनाथ । गुरुच सर्व ॥५१॥

ध्यानमूळ गुरुमूर्ति । पूजामूळ गुरुचरण असती ।

मंत्रमूळ वाक्यस्थिती । मोक्षमूळ गुरुकृपा ॥५२॥

गुरु आदि अनादि । गुरुच सर्व देत बुद्धि ।

गुरुच विधान विधी । जपजाप्य ॥५३॥

ब्रह्मांडी तीर्थे असती । सर्व सागरी मिळती ।

तीही सरी न पावती । गुरुचे चरणकमल तुल्य ॥५४॥

सहस्रत्रांसे करून । तीर्थे न परती जाण ।

ब्रह्माविष्णु इशान । सर्वही जे जे ॥५५॥

गुरुच सर्व अंशें । जगदाकार तोचि दिसे ।

म्हणोनि निश्चळ मानसें । तोचि भजावा ॥५६॥

ज्ञानविज्ञान सहित । गुरुभजनें प्राप्त होत ।

ते निःशब्दें गर्जत । श्रुती स्वयें ॥५७॥

गुरुप्रसादे करून । देवगंधर्व पितृगण ।

यक्षसिद्ध चारण । ईश्वरादिक ॥५८॥

सर्वही आपुले ठाई । परी भक्तीची गरज नाही ।

गुरुप्रसादे विजयी । ठाऊके नसे ॥५९॥

अहंकार गर्वे करून । संसार कुहरी आगमन ।

विद्यात बळें जाण । निमग्न असे ॥६०॥

गंधर्व देव पितर । सिद्ध चारण यक्ष किन्नर ।

सुटका न पावती नर । याचि लागीं ॥६१॥

गुरुसेवा नेणती । म्हणुनीच यातायाती ।

असो आतां पार्वती । ध्यान ऐक ॥६२॥

जे ऐकतां गुरुध्यान । परमानंद पावे मन ।

संसार दुःख गहन । नसे सर्वथा ॥६३॥

भक्तिमुक्ति कारण । सकळ सुखाचें निधान ।

श्रवणमात्रे पावन । करी रोकडे ॥६४॥

श्रीमंत गुरु हेचि वचन । ब्रह्म हेचि भजन ।

तयातें विस्मरण । नमन करी सत्य ॥६५॥

ब्रह्मानंद मूर्ति । परम सुखाची प्राप्ती ।

सुखदुःखाची शांती । अनोपम ॥६६॥

अचळ अमळ गुण रहित । सर्व बुद्धीत साक्षभूत ।

भावाभावविगत । नमन तया ॥६७॥

हृदय कमळाभितरी । पाकोळी कांचे उपरी ।

मध्ये सिंहासनावरी । दिव्यमूर्ती ॥६८॥

शुद्ध चंद्रकळा । पुस्तक हस्ते शोभला ।
वरदायकाची लीला । पाहिजे ऐसे ॥६९॥

आनंदें करू दर्शन । ज्ञानस्वरूप प्रसन्न ।
बोधरूपें पावन । कृपामूर्ती ॥७०॥

नित्य शुद्ध निरंजन । निराभास विकारवहन ।
नित्यबोध चिदानंदघन । गुरुवेद ऐसा ॥७१॥

शुभ्रवस्त्रे परी वारला । श्वेतपुष्पे मुक्तमाळा ।
उपमा नाही नेत्रकमळा । वामांगी निजशक्ति ॥७२॥

योगी स्तविती जया । अमृत केवळ भवरोगियां ।
श्रुती आणि लीया । निग्रहानुग्रहातें ॥७३॥

ऐसा पंचविधार्ता । द्विभुज श्वेतकमळधर्ता ।
ध्यानपूर्वक नाम स्मरतां । प्रातःकाळी ॥७४॥

त्या गुरुचे चरण । सदा ध्यानी असावे जाण ।
महादोष निर्दाळण । स्वयें करिसी ॥७५॥

गुरुहुनि अधिक । त्रिवाचा नसे आणिक ।
शिवजीव ही आज्ञाधारक । हेचि उपदेश ॥७६॥

हेचि कल्याणी जाण । त्रिवाचा माझे सिंहासन ।
ऐसें करिता भजन । ज्ञान उपजे स्वयें ॥७७॥

मग मी मुक्त ही भावना । शिष्य करावे वाटे मना ।
दाविले मार्ग अंतःकरणा । शुद्ध करावे ॥७८॥

अनित्य ते सर्व निरसावे । सत्य तें साहय व्हावें ।

ज्ञान अज्ञान स्वभावें । समस्ती कीजे ॥७९॥

ऐसें असतां पार्वती । गुरु निंदा जे करिती ।

ते घोर नरकी पावती । यावत् चंद्र सूर्य ॥८०॥

जंववरि देही वर्तत । तवंवरि गुरु भजावा समर्थ ।

गुरुचा जो लोभ भक्त । न करिती जनीं ॥८१॥

स्वच्छंदी जरी जाला । गुरु वंद्यचि तयाला ।

हुंकार सन्मुख बोला । उधट न बोलावे ॥८२॥

असत्य बोलणें गुरुसी । अहंकार यावा दासी ।

गुरुतें गोवीं परियेसी । जाण निज बळें ॥८३॥

निर्जळ स्थळी तो पुरुष । चिरकाळ होय ब्रह्मराक्षस ।

मग अंती पावे तामस । योनी नाना ॥८४॥

मुनी यांचा शाप जाला । देवपन्नगीं त्रासिला ।
गुरु रक्षी तयाला । काळ मृत्यु भयापासुनि ॥८५॥

आणि गुरुचा जो श्रापिला । कवण ही न रक्षी तयाला
ईश्वरही परी जाला । अशक्त तेथें ॥८६॥

गुरुमंत्र रोज स्मरण । वेद वाक्यासमान ।
केवळ जे गुरुजन । श्रुति स्मृति आगळे ॥८७॥

तोचि जाणावा संन्यासी । विनटला गुरुदास्यासी ।
इतर मिरवी वेषासी । ते न म्हणावे योगी ॥८८॥

जैसे सर्वत्र निर्विकार । परब्रह्म व्यापक अक्षर ।
तेचि गुरुचे साचार । देह मानावें ॥८९॥

गुरुकृपेने आत्माराम । लाभ होय परम ।
स्वता ज्ञानाचा आगम । ते सद्गुरु कृपा ॥९०॥

आब्रह्मापासूनि जाण । जीव जे जे अणुप्रमाण ।
स्थावर जंगम संपूर्ण । गुरुच होय ॥९१॥

सच्चिदानंद सदोदित । निर्गुण निरंजन आणि सत ।
परात्पर देह समस्त । नमू तयां ॥९२॥

हृदयाकाशी निर्मळ । स्फटिक जैसा सोज्वळ ।
की दर्पणीचे केवळ । झळफळिले ॥९३॥

अंगुष्ट मात्र प्रमाण । जें करावें ध्यान ।
चिन्मय स्फुरण । भवरूप ॥९४॥

मग सांडोनि तें स्फुरण । निर्विकल्प करावें मन ।

अगोचर में निरंजन । तें चि ध्यावें ॥९५॥

निज स्वभावे कपूर । शितोष्णाहुनी परंपर ।

की कुंकुम रंगाकार । ब्रह्म जैसे ॥९६॥

आपण तैसेचि व्हावे । एकत्रई च असावें ।

,गी कीटकन्यायें ध्यावें । रूप श्रीगुरुचें ॥९७॥

गुरु ध्यान जाण पाहे । प्रिय भक्त तैसें आहे ।

पिंडी पदी रूप होय । नासती संशयो ॥९८॥

स्वयें तैसेचि होऊनी जाण । तैसेच पाहे सर्व ज्ञान ।

निराळे जै गगन । सर्वत्र पै ॥९९॥

एकाएकी शांत । निर्वासना संग रहित ।

यथा लाभ संतुष्ट चित्त । असावें सर्वदा ॥१०॥

स्वल्प अथवा बहुत । यथा प्राप्त संतुष्ट चित्त ।

निःकामना भरीत । सर्वदा पै ॥१०१॥

ऐसा जो गुरुचा दास । सर्वत्र सर्वदा उदास ।

वसे तो पुण्य देस । जनसीं ॥१०२॥

ऐसी मुक्तांची लक्षणें । म्यां निरोपिली तुज कारणे ।

उपदेश मार्गें येणें । गुरु ध्यानादिका ॥१०३॥

येणें उपदेशे पार्वती । लोक परोपकार निश्चिती ।

दंभ अभिमाने कर्मी बुडती । सर्व जन ॥१०४॥

असे हे पुण्य आख्यान । जे जन पठती करिती श्रवण ।

लेववून देती दान । ब्राह्मणासी ॥१०५॥

त्या सकळ दानाचे फळ । भवव्याधी होती निर्मळ ।

मंत्रराज केवळ । सरी न पावती येर ॥१०६॥

अनंत फळ अन्नदानाचे । सर्व पाप हरे साचे ।

राक्षस भुवन निर्दाळणाचे । व्याघ्रचोरादिका ॥१०७॥

सकळ विघ्ने दूर करी । अष्ट सिद्धी आणी घरी ।

तो सद्गुरु निर्धारी । सर्व काळ स्मरावा ॥१०८॥

महाव्याधी नासती । मंत्रोनि लाविता विभूती ।

राजे वश्य होती । नासती शत्रू ॥१०९॥

शासनी सर्वासनीं । अथवा शुभ्र कमळासनीं ।

निष्काम हे भवानी । जपावी गीता ॥११०॥

अरिष्ट निवारण रक्तासन । शत्रु नाश कंबलासन ।

धनालागी पीत वर्ण । घालावे पै ॥१११॥

उत्तर मुखे अरिष्ट निरसन । पूर्वे शत्रू वश्यी कर्ण ।

दक्षिणे शत्रु मरण । पश्चिमे धन साध्य ॥११२॥

पश्चिमे सकळ भूतमोहन । राजभुवनीं तुटे बंधन ।

देवादिदेव राजे जन । वश होती ॥११३॥

चाडाचे मुख्य बंधन । कार्य नव्हे ते होय जाण ।

गुणाचे विवर्धन । नाशक दुष्ट कर्मा ॥११४॥

दुष्ट ग्रह निवारी । दुष्ट स्वप्न नाश करी ।

सभाग्य होय नारी । भावें भजतां ॥११५॥

आरोग्य कर आयुष्य कर । पुत्रनातु वृद्धीकर ।

निष्काम मोक्षकर । होय भक्त ॥११६॥

बंध्यालागी पुत्र होती । काम धन ही पावती ।

चिंतामणी गुरु भक्ती । ऐसैं जाले ॥११७॥

काम मोक्षदायक । सकाम पूर्ण प्राप्तक ।

शिवविष्णुचे भक्त । सौरगाणेशादिक ॥११८॥

सकळ हे गीता । फळ पाविजें पढतां ।

स्थाने सांगो आता । अनुष्ठानाची ॥११९॥

सागरी सरिता तिर्थी । हरिहर देवालय शक्ति ।

गोठणी अथवा जेथे यती । वास करिती ॥१२०॥

वटतळी अथवा आवळी । वृंदावनी अथवा तुळसी जवळी ।

प्रत्येक अवत्थ स्थळी । एकाग्र मनें ॥१२१॥

ही निकामी स्थाने । आतां सकामाची ऐकणें ।

भयस्थळ स्मशानें । धत्तुर आंबा ॥१२२॥

मुख्य असतां नर । हे जपती ते पवित्र ।

भला तैसा गुरुपुत्र । तो हि श्रेष्ठ होईल ॥१२३॥

संसार मुळ नाशन । गुरुगीता जळ हे जाण ।

पुढती उपजची ज्ञान । नाही संशयो ॥१२४॥

ऐसा जो भक्तराज । तो चि संत पवित्र सहज ।

देवरूपी तीर्था बुज । तये स्थळी ॥१२५॥

तो असता आसर्नी । शयनी अथवा भोजर्नी ।

अश्वराज आरूढोनि । चाले सुखें ॥१२६॥

सदा शुची जाणावा । दर्शने त्याच्या मोक्ष व्हावा ।

त्यांत आणि सावा । भेदचि नाही ॥१२७॥

जळ जळी मिळाले । घटी आटी नभ संचलें ।

जैसे जीव शिव एक जाले । भेदरहित ॥१२८॥

ऐसा जो मुक्त नर । भावें भजावा ईश्वर ।

दान सेवा उपचार । करावा प्रयत्न ॥१२९॥

संतोषे जे बोले । ते सत्य होऊनी फळे ।

भोग मोक्ष आथिले । जीवाग्रे पै ॥१३०॥

ऐसे गुरुगीतेचे महिमान । सरी न पाविजे अन्य ।

धन्य धन्य ते जन । तो धन्य दास ही ॥१३१॥

गुरु माता गुरु पिता । गुरु देव स्वजन भ्राता ।

कोटी पुण्य संतोषता । गुरु देवाचिया ॥१३२॥

विद्याधन गर्वित । गुरुतें जे न मानित ।
ते येमपुरीचे अंकीत । जाणावे करंटे ॥१३३॥

म्हणुनी गुरु ईश्वर । हाचि सत्य निर्धार ।
बहु बोलणे पसर । काज नाही ॥१३४॥

जीवन् मुक्तांची लक्षणे । साक्षपे एके वरानने ।
तयासि मुक्त म्हणणें । येर ते बद्ध ॥१३५॥

शांत सर्वदा सुशील । अंतर ज्यांचे कोमळ ।
दयावंत पुण्यशील । स्वधर्म न टाकिती ॥१३६॥

ईश्वर वर्णिता भागले । अनादि तया धर्म लाविले ।
ते जेणे टाकिलें । आपुले मते ॥१३७॥

तो अपराधी देवाचा । मूर्ख अल्पमतीचा ।

अंश न कळे देवाचा । पामरता ॥१३८॥

म्हणोनि संत भले । जाणोनि अंतरि निवाले ।

स्वधर्माचे पेंडाळे । रक्षिलें जिही ॥१३९॥

सुवर्ण आणि तृण । मृत्तिका लोष्ट पाषाण ।

शत्रु मित्र संपूर्ण । सारिखें जया ॥१४०॥

अहंकार नसे देहीं । उग्र पाप नसे हृदयीं ।

हेचि पार्वती पाहीं । जाणावे मुक्त जाले ॥१४१॥

हे गुह्य जाणें । अभक्तांते न सांगणें ।

स्वामीकार्तिक वरानने । पुत्र माझा ॥१४२॥

गणेश आदि आत्मज । तयातें हे सांगे न गुज ।

भक्तातें त सहज । प्रगट करिसी ॥१४३॥

अभक्त क्रोधी कपटी । करणीविण करी चावटी ।

चुरहटी । पाखंडी जो ॥१४४॥

पुण्यपाप नाही म्हणून । स्वार्थ नाही सुटणे ।

तो नास्तिक जाण । भरवशाने ॥१४५॥

याप्रति हे गीता । तुवा न करावी वार्ता ।

मन करोनियां तत्त्वता । न बोलावे त्वां ॥१४६॥

जितेंद्रिये आणि शांत । विरक्त चिन्हें अलंकृत ।

तयातेची क्वचित । उपदेशावी ॥१४७॥

संस्कृत ते व्यासवाणी । शिवे उपदेसीली भवानी ।

तेचि प्रेम धरूनि । महाराष्ट्रभाषा ॥१४८॥

बोलिले वेदसार । एका श्रोते चतुर ।

दास विनवी निरंतर । चित्तीं धरूनी ॥१४९॥

इति श्रीस्कंदपुराणे उत्तरखंडे उमामहेश्वरसंवादे ।

गुरुगीतास्तोत्र संपूर्णम् । सद्गुरुनाथार्पणमस्तु ।